

‘भागो -भागो टाइगर आ गया..’ रणथंभौर से निकल कर होटल में घुसा बाघ

बढ़ता राजस्थान

सवाई माधोपुर (राकेश शर्मा)। रणथंभौर नेशनल पार्क से सटे कुतलपुरा गांव में बुधवार को उस वक्त अफरा-तफरी मच गई, जब एक टाइगर खेतों के रास्ते गांव में घुस आया। टाइगर ने खेत पार कर नजदीक के एक होटल परिसर में प्रवेश कर लिया, जिससे इलाके में दहशत फैल गई। टाइगर की मुवमेंट लगातार खेतों में बनी हुई है, जिसके चलते सैकड़ों की संख्या में ग्रामीण जान बचाने के लिए अपने घरों की छतों पर चढ़ गए स्थिति को गंभीर देखते हुए वन विभाग की ट्रेंकुलाइज टीम और कोतवाली पुलिस मौके पर पहुंची ।

हालांकि, गांव में टाइगर आने की खबर फैलते ही सैकड़ों लोग जमा हो गए। वहां लोगों ने जोश और कोतूल के साथ टाइगर का वीडियो बनाया। ऐसे ही एक वीडियो में कुछ लोगों की आवाजें आ रही हैं, जिसमें लोग टाइगर को देख कर खुश हो रहे हैं। इनमें एक आवाज़ सुनी जा सकती है, जिसमें एक शख्स कह रहा है कि आज तो सुहाना मौसम है।

वन विभाग की टीम होटल में घुसकर टाइगर को ट्रेंकुलाइज करने की कोशिश की। मौके पर बड़ी संख्या में ग्रामीण भी जमा हो गए हैं और पूरे इलाके में भय का माहौल है। वन विभाग द्वारा टाइगर को सुरक्षित तरीके से पकड़ने की कोशिश की जा रही है ताकि ग्रामीणों की जानमाल की सुरक्षा सुनिश्चित की जा सके।

लगातार जंगल से बाहर आ रहे बाघ

प्रदेश के सबसे बड़े रणथंभौर टाइगर रिजर्व में महज एक महीने में बाघ के हमले में दो लोगों की मौत हो गई। यह बात सामने आई है कि ये दोनों मौतें एक ही बाघिन के कारण हुई हैं। इन दोनों घटनाओं के बाद रणथंभौर वन प्रशासन ने एहतियात के तौर पर जोन नंबर दो और तीन को पर्यटकों के लिए बंद कर दिया है। इसके साथ ही जो त्रिनेत्र गणेश मंदिर मार्ग खोला गया था, उसे भी श्रद्धालुओं के लिए फिर से बंद कर दिया गया।

कुछ दिन पहले बच्चे का शिकार कर चुका है टाइगर

गौरतलब है कि 16 अप्रैल को इसी मार्ग पर दर्शन कर लौट रहे एक बच्चे को टाइगर ने अपना शिकार बना लिया था, जिसके बाद वन विभाग ने नौ दिनों तक मंदिर मार्ग बंद रखा था। उस समय दावा किया गया था कि अब यह मार्ग पूरी तरह सुरक्षित है, लेकिन वर्तमान स्थिति इस दावे को झुलटा रही है।

असामाजिक तत्वों ने विद्यालय में शौचालय का गेट तोड़ दिया क्षतिग्रस्त

बढ़ता राजस्थान

नटवाड़ा (नि.स.)। गांव हतोना में संचालित राजकीय उच्च माध्यमिक विद्यालय के परिसर में बने वन निर्मित शौचालय के दरवाजे व शौचालय में लगे अन्य सामान को असामाजिक तत्वों द्वारा क्षतिग्रस्त कर दिया गया। शौचालय का गेट टूटने से छात्राएं और शिक्षिकाएं परेशान हैं। स्कूल के प्रधानाचार्य ने जिला शिक्षा अधिकारी एवं बरोनी पुलिसथाना में शिकायत की है। प्रधानाचार्य गणेश नारायण शर्मा ने बताया छुट्टी के बाद असामाजिक तत्वो ने विद्यालय परिसर में गंदगी और तोड़फोड़ करते हैं। हाल ही में उन्होंने मंगलवार को विद्यालय में बने शौचालय का गेट तोड़कर क्षतिग्रस्त कर दिया। शौचालय का गेट टूटने से छात्राएं विद्यालय आने से कतरा रही हैं। उन्होंने बताया कि तोड़फोड़ की शिकायत जिला शिक्षा अधिकारी एवं पुलिस थाना बरोनी में कर दी गई है।

नवप्रवेशित विद्यार्थियों का तिलक लगाकर किया स्वागत



बढ़ता राजस्थान

नटवाड़ा (नि.स.)। राजकीय उच्च माध्यमिक विद्यालय हतोना में प्रथम चरण के प्रवेशोत्सव में विद्यालय परिवार ने नव प्रवेशित विद्यार्थियों को माला पहनाकर प्रवेश दिया गया। इस अवसर पर प्रधानाचार्य गणेश नारायण शर्मा ने नवप्रवेशी विद्यार्थियों का तिलक, माल्यार्पण कर मुंह मीठा करवाकर स्वागत किया। इस अवसर पर उन्होंने बताया कि योग्य एवं अनुभवी शिक्षकों द्वारा गुणवत्तापूर्ण शिक्षण करवाया जा रहा है। उन्होंने अभिभावकों को जानकारी देते हुए बताया कि प्रवेश लेने वाले सभी विद्यार्थियों को निशुल्क पाठ्यपुस्तकों के साथ ही नियमानुसार विभिन्न सरकारी योजनाओं का लाभ मिल सकेगा। उन्होंने अधिकाधिक प्रवेश दिलाकर योजनाओं एवं गुणवत्तापूर्ण शिक्षा का लाभ उठाने का आह्वान किया।

नई ग्राम पंचायतों का गठन: सरकार पर प्रति माह 75 करोड़ रुपए का होगा अतिरिक्त भार
सवाई माधोपुर । पंचायतीराज राज में ग्राम पंचायतों के पुर्नगठन, तथा सीमाकन के साथ ग्रामीणों के कामकाज को सुगम बनाने के लिए ग्राम पंचायतों की संख्या बढ़ाई जा रही है। इसके लिए पुनर्गठन और नवसृजन की प्रक्रिया चल रही है। मोटे अनुमान के अनुसार नई ग्राम पंचायतों के गठन के बाद सरकार पर हर माह 75 करोड़ रुपए, का अतिरिक्त भार बढ़ेगा। राज्यभर में करीब 3 हजार ग्राम पंचायतों के प्रस्ताव तैयार किए गए हैं। एक ग्राम पंचायत कार्यालय के संचालन में हर माह औसत ढाई लाख रुपए का खर्चा आता है।

कृषि में छात्राओं का रुझान बढ़ाने के लिए राज्य सरकार का महत्वपूर्ण निर्णय 11वीं कक्षा से लेकर पीएचडी करने तक मिलेगी प्रोत्साहन राशि

बढ़ता राजस्थान

टोंक,(का.स.)। मुख्यमंत्री भजन लाल शर्मा के नेतृत्व में राज्य सरकार द्वारा लगातार प्रदेश में विभिन्न वर्गों के कल्याण के लिए कई निर्णय लिए गए हैं। इसी कड़ी में राज्य सरकार ने कृषि विषय लेकर अध्ययन करने वाली छात्राओं को 11वीं से लेकर पीएचडी करने तक प्रोत्साहन राशि देने का निर्णय किया है। ग्रामीण एवं शहरी अंचल की आर्थिक रूप से कमजोर वर्ग की ऐसी छात्राएं जो दसवीं कक्षा उत्तीर्ण करने के बाद 11वीं में कृषि विषय लेना चाहती हैं और कृषि विषय में ही उच्च अध्ययन करना चाहती हैं उन्हें यह प्रोत्साहन राशि दी जाएगी। योजना में आवेदन की अंतिम तिथि 31 जनवरी 2026 तक होगी।

कितनी होगी प्रोत्साहन राशि

कृषि विषय लेकर सीनियर सैकण्डरी में



अध्ययनरत छात्राओं को 15 हजार रुपये प्रतिवर्ष 11 वीं एवं 12 वीं कक्षा के लिए। उद्यानिकी, डेयरी, कृषि अभियांत्रिकी,

खाद्य प्रसंस्करण में कृषि स्नातक में अध्ययनरत छात्राओं को 25 हजार रुपये प्रतिवर्ष 4 वर्षीय पाठ्यक्रम के लिए। श्री कर्ण नरेंद्र व्यवसाय प्रबंधन महाविद्यालय, जोबनेर में बी.एस.सी कृषि एवं एग्री बिजनेस में अध्ययनरत छात्राओं को 25 हजार रुपये प्रतिवर्ष या 5 वर्षीय पाठ्यक्रम के लिए। एम.एस.सी. कृषि में अध्ययनरत छात्राओं को 25 हजार रुपये प्रतिवर्ष 2 साल के लिए। कृषि विषय में पी.एच.डी. में अध्ययनरत छात्राओं को 40 हजार रुपये प्रतिवर्ष अधिकतम 3 वर्ष के लिए।

क्या होगी पात्रता

राजस्थान की मूल निवासी ऐसी छात्राएं जो राजकीय एवं राज्य सरकार द्वारा मान्यता प्राप्त विद्यालयों, महाविद्यालयों, विश्वविद्यालयों में अध्ययनरत हैं। आवेदन के लिए आवश्यक दस्तावेजों में मूल निवास प्रमाण पत्र, गत वर्ष की अंकतालिका प्रस्तुत करनी होगी।

मिसाल बना मायरा- मुस्लिम भाइयों ने निभाया हिंदू बहन का फर्ज

मायरे में दिए 51 हजार और 45 जोड़ी कपड़े

बढ़ता राजस्थान

सवाई माधोपुर (राकेश शर्मा)। जिले के भगवतगढ़ गांव की एक ढाणी में धार्मिक सौहार्द और इसानियत की ऐसी मिसाल सामने आई है, जो दिल को छू लेने वाली है। यहां के मुस्लिम समुदाय ने एक हिंदू महिला का मायरा भरकर ऐसा भाईचारा दिखाया, जो पूरे प्रदेश ही नहीं, देश भर के लिए प्रेरणा बन गया है।

यह कहानी है भगवतगढ़ निवासी विमला देवी की, जिसके बेटे की शादी 12 मई को तय थी। रीति-रिवाज के अनुसार, शादी से पहले मायरा भरने की परंपरा होती है, जिसमें मायके पक्ष से बहन को आर्थिक व वस्त्र सहयोग दिया जाता है। विमला अपने मायके गोगोर गांव पहुंची और भाइयों को निमंत्रण दिया, लेकिन उन्होंने मायरा भरने से इंकार कर दिया। यह सुनकर सीता टूट गई।

मन में गहरा दुख लिए, विमला देवी की गोगोरी गांव की मस्जिद पहुंची और वहां एक छाबड़ी (टोकरी) रखकर निमंत्रण दे आई। मुस्लिम समाज ने इसे भाईचारे का प्रतीक समझते हुए तुरंत बैटक बुलाई और फैसला किया कि वे विमला देवी का मायरा भरेंगे।



सोमवार देर रात गांव के गद्दी समाज के पंच-पटेलों और मुस्लिम समाज के लोगों ने आपसी सहयोग से सीता के घर पहुंचकर मायरा भरा।

इस मायरे में 51 हजार रुपये नगद और 45 जोड़ी नए कपड़े शामिल थे। गांव के प्रमुख नागरिकों में साबिर सेठ और साजिद ने 31 हजार रुपये का सहयोग दिया। वहीं, हाजी इलियास, नूरुद्दीन, साबू, अमीर, आमीन,

शकील, इमरान और आबिद समेत कई लोगों ने मिलकर भाईचारे की इस मिसाल को जीवंत कर दिया। विमला देवी ने भावुक होकर मुस्लिम भाइयों का तहेदिल से स्वागत किया। पूरे गांव में यह घटना चर्चा का विषय बन गई और सभी ने इस आपसी सौहार्द की सराहना की। जहां एक ओर खून के रिश्तों ने साथ छोड़ दिया, वहीं इसानियत ने रिश्ते से बढ़कर निभाया भाई का धर्म।

बच्चों और माताओं के पोषण की दिशा में ठोस पहल आंगनबाड़ी केद्रों की स्थिति सुधारें- शुभम चौधरी

बढ़ता राजस्थान

सवाई माधोपुर (राकेश शर्मा)। समेकित बाल विकास सेवाएं (आईसीडीएस) की राष्ट्रीय पोषण मिशन योजना के अंतर्गत जिला पोषण अभिसरण समिति की बैठक बुधवार को जिला कलक्टर शुभम चौधरी की अध्यक्षता में कलेक्ट्रेट सभागार में आयोजित हुई।

बैठक में जिला कलक्टर ने पोषाहार प्रबंधन, प्रधानमंत्री मातृ वंदना योजना तथा मुख्यमंत्री मातृत्व पोषण योजना की प्रगति की समीक्षा करते हुए कहा कि राष्ट्रीय पोषण मिशन का उद्देश्य बच्चों और माताओं के पोषण स्तर को बेहतर बनाना है, जिसके लिए सभी विभागों को आपसी समन्वय से कार्य करना होगा। उन्होंने निर्देश दिए कि आंगनबाड़ी केंद्रों की कार्यक्षमता में सुधार लाया जाए और वहां आ रही समस्याओं का प्राथमिकता से समाधान सुनिश्चित किया जाए।

जिला कलक्टर ने निर्माणाधीन आंगनबाड़ी केंद्रों का कार्य शीघ्र पूर्ण करने तथा 3 से 6 वर्ष आयु के सभी बच्चों को आईसीडीएस योजना के तहत

लाभान्वित करने के निर्देश दिए। साथ ही पोषण ट्रैकर पोर्टल पर आधार और मोबाइल वेरिफिकेशन की शत-प्रतिशत पूर्णता सुनिश्चित करने, और मातृत्व संबंधी योजनाओं से कोई पात्र महिला वंचित न रहे, यह सुनिश्चित करने के निर्देश दिए। उपनिदेशक आईसीडीएस प्रियंका शर्मा ने बताया कि वर्तमान में जिले में कुल 83 हजार 533 लाभार्थी योजनाओं से लाभान्वित हो रहे हैं, जिनमें 8 हजार 224 गर्भवती एवं 5 हजार 981 धात्री महिलाएं शामिल हैं। उन्होंने कहा कि पोषण अभियान का मुख्य उद्देश्य नाटापन, दुबलापन व कुपोषण की दर को कम करना, गर्भवती व धात्री महिलाओं, 0 से 6 आयु वर्ग के बच्चों में सुधार लाना है। उन्होंने बताया कि आंगनबाड़ी केंद्रों पर मोबाइल वितरण पूर्ण हो चुका है और पोषण ट्रैकर के माध्यम से नियमित मॉनिटरिंग की जा रही है।

जिला कलक्टर ने सभी आंगनबाड़ी केंद्रों पर पोषण वाटिका का निर्माण मनरेगा से करवाने, शौचालय, पेयजल और बिजली जैसी मूलभूत सुविधाओं की उपलब्धता सुनिश्चित करने के निर्देश दिए। उन्होंने कहा कि जिन केंद्रों के भवनों की

ग्रामीण विकास योजनाओं में तेजी लाएं, श्रमिकों का नियोजन बढ़ाएं: शुभम ग्रामीण विकास एवं पंचायतीराज द्वारा संचालित योजनाओं की समीक्षा बैठक आयोजित

बुडानिया की उपस्थिति में कलेक्ट्रेट सभागार में आयोजित हुई।

जिला कलक्टर ने समस्त विकास अधिकारियों को उनके क्षेत्रों में मनरेगा के माध्यम से अधिक से अधिक श्रमिकों का नियोजन करने, पंचायतवार पौधाशला तैयार करवाने, श्रमिकों के लेबर कार्ड

समय पर बनवाने, कृषि एवं एनआरएम कार्यों में प्रगति लाने के साथ-साथ प्रधानमंत्री शहरी आवास योजना प्रगति लाने के निर्देश दिए। साथ ही उन्होंने श्री अन्नपूर्णा रसोई योजना ग्रामीण की समीक्षा करते हुए संबंधित अधिकारियों को आवश्यक दिशा निर्देश प्रदान किए। वहीं स्वामित्व योजना के अन्तर्गत मैपिंग

में सहयोग नहीं करने वाले पटवारी को कारण बताओं नोटिस जारी करने के निर्देश संबंधित अधिकारी को दिए। उन्होंने मानसून से पूर्व वृक्षारोपण की तैयारियों की समीक्षा करते हुए संबंधित विभागीय अधिकारियों के आपसी समन्वय स्थापित कर लक्ष्य निर्धारित करने के निर्देश प्रदान किए।

कैसे करें आवेदन

योजनान्तर्गत प्रोत्साहन राशि के लिए पात्र छात्राओं को ई-मित्र के माध्यम से या स्वयं की एसएसओ आईडी से राज किसान साथी पोर्टल पर ऑनलाइन स्वयं या नजदीकी ई-मित्र केन्द्र पर जाकर आवेदन करना होगा। संबंधित कृषि अधिकारी द्वारा ऑनलाइन प्राप्त आवेदनों की जांच कर ई-साइन सर्टिफिकेट जारी करने के लिए संबंधित स्कूल, कॉलेज अथवा यूनिवर्सिटी के संस्था प्रधान को अग्रोथि किया जाएगा।

संस्था प्रधान जारी करेंगे ई-साइन सर्टिफिकेट

राज किसान साथी पोर्टल पर पंजीकरण के बाद संबंधित संस्था प्रधान द्वारा आवेदनों की जांच कर ई-साइन सर्टिफिकेट जारी किया जाएगा जिसमें बताया जाएगा कि छात्रा किस कक्षा में अध्ययनरत है। साथ ही, संस्था प्रधान द्वारा यह भी सर्टिफाई किया जाएगा कि छात्रा ने पुनः उसी कक्षा में प्रवेश नहीं लिया है और वह अनुवीण नहीं हुई है। छात्राओं के गलत आवेदनों पर ई-साइन सर्टिफिकेट जारी होने पर जिम्मेदारी संस्था प्रधान की होगी। संस्था प्रधान द्वारा जारी ई-साइन सर्टिफिकेट की जांच के बाद वित्तीय स्वीकृति संयुक्त निदेशक (कृषि विस्तार) जिला परिषद द्वारा दी जाएगी। छात्राओं द्वारा जिस वित्तीय वर्ष प्रोत्साहन राशि के लिए आवेदन किया गया है संस्था प्रधान द्वारा उसी वित्तीय वर्ष में ई-साइन सर्टिफिकेट जारी नहीं होने पर प्रोत्साहन राशि देय नहीं होगी।

इन्हें नहीं मिलेगा लाभ

गत वर्ष में अनुत्तीर्ण छात्राएं जिन्होंने पुनः उसी कक्षा में प्रवेश लिया हो, श्रेणी सुधार के लिए उसी कक्षा में पुनः प्रवेश लेने वाली छात्राएं, सत्र के मध्य विद्यालय, महाविद्यालय या विश्वविद्यालय छोड़कर जाने वाली छात्राएं प्रोत्साहन राशि का लाभ नहीं उठा सकेगी।

सख्त निर्देश: अधिकारी को अब हर माह करना होगा 4 दिन ग्राम पंचायतों में रात्रि विश्राम

बढ़ता राजस्थान

सवाई माधोपुर (राकेश शर्मा)। शिक्षामंत्री मदन दिलावर ने गत दिवस संस्कृत शिक्षा विभाग की समीक्षा बैठक में कई अहम निर्देश दिए। उन्होंने अधिकारियों को हर माह कम से कम चार दिन ग्राम पंचायतों में रात्रि विश्राम करने और प्रत्येक 15 दिन में फील्ड विजिट कर फीडबैक लेने के निर्देश दिए। यह निर्देश गत वर्ष अक्टूबर में हुई बैठक के पालन की समीक्षा के दौरान दिए गए।

मंत्री दिलावर ने ‘राइजिंग राजस्थान’ के दौरान हुए एमओयू की प्रगति की समीक्षा कर उनकी शीघ्र क्रियान्वित के आदेश भी दिए। उन्होंने संस्कृत शिक्षा की गुणवत्ता सुधारने, प्राचीन ग्रंथों के संरक्षण और प्रचार-प्रसार, तथा विद्यार्थियों में संस्कृत के प्रति रुचि बढ़ाने के लिए ठोस कदम उठाने की बात कही।

नामांकन और आधारभूत सुविधाओं पर विशेष ध्यान

शिक्षामंत्री ने राजकीय संस्कृत संस्थाओं में नामांकन वृद्धि के लिए रूट मैप तैयार करने का सुझाव देते हुए, मान्यता संबंधी नियमों में शिथिलता लाने और खेल मैदान, प्रयोगशालाएं, स्वच्छता और पृथक शौचालयों की व्यवस्था में सुधार के निर्देश दिए। बैठक में विभाग के लॉबित मामलों पर भी चर्चा की गई। मंत्री ने सभी शिकायतों का 10 दिन में निस्तारण सुनिश्चित करने के सख्त निर्देश दिए।

पर्यावरण सुरक्षा - 4 करोड़ पौधे लगाएगा विभाग

पर्यावरण संरक्षण की दिशा में बड़ा कदम उठाते हुए शिक्षा विभाग को 4 करोड़ पौधे लगाने का लक्ष्य सौंपा गया है। इसके तहत प्रत्येक विद्यार्थी को हर महीने 300 पौधे लगाना होगा।

संस्कृत शिक्षा विभाग की समीक्षा बैठक में मंत्री दिलावर ने 10 दिनों में निस्तारण सुनिश्चित करने के सख्त निर्देश दिए



मरम्मत आवश्यक है, उन्हें प्राथमिकता से चयन कर मरम्मत कार्य शीघ्र पूरा किया जाए। उन्होंने शिक्षा विभाग से निरंतर समन्वय बनाते हुए शाला पूर्व शिक्षा गतिविधियों को प्रभावी ढंग से संचालित करने पर बल दिया, ताकि बच्चों को समुचित सुविधाएं प्राप्त हो

सकें। बैठक में अतिरिक्त जिला कलक्टर संजय शर्मा, मुख्य कार्यकारी अधिकारी गौव बुडानिया, जिला रसद अधिकारी रामभजन मीना, समस्त एसडीएम, विकास अधिकारी एवं सीडीपीओ, आईसीडीएस टीम एवं संबंधित प्रतिनिधि उपस्थित रहे।

दलित युवकों पर किया जानलेवा हमला,थाने में हुआ मामला दर्ज दो युवकों को पीटने व अपमानित करने का लगाया आरोप

बढ़ता राजस्थान

देवली (गोविंद सिंह सेठी)। शहर के बस स्टैंड परिसर में सोमवार रात दो युवकों के साथ मारपीट करने का मामला पुलिस थाने में दर्ज हुआ है। इसे लेकर पीड़ित जतीन बैरवा और तुषार खटीक ने पुलिस में शिकायत दर्ज कराई है। इसमें बताया कि बस स्टैंड परिसर में अनिल ग्वाला और धर्मा साहू ने उनके साथ मारपीट की और जातिसूचक शब्दों से अपमानित भी किया। शिकायत के अनुसार, दोनों युवक बस स्टैंड पर चाय पीने गए थे, जहां अनिल, ग्वाला और धर्मा साहू ने उन्हें बस स्टैंड स्थित धर्मशाला में ले जाकर मारपीट की। जतीन बैरवा ने पुलिस को बताया कि आरोपी दोनों युवकों ने उनके साथ लोहे के पाइप से मारपीट की जिससे वह बुरी तरह घायल हो गए। इस मारपीट में उनके पूरे शरीर पर गंभीर चोटें आई हैं। तुषार खटीक को लोहे की चैन से मारा गया जिससे उनके घुटने और पैरों में गहरे घाव हो गए। शिकायत में आरोप लगाया गया है कि दोनों युवकों को जातिसूचक शब्दों से भी अपमानित किया गया है। और उन्हें जान से मारने की धमकी दी है। पुलिस दोनों युवकों के साथ हुई मारपीट को लेकर जानकारी ली इससे पहले मारपीट दौरान बस स्टैंड में लोगों की भीड़ जमा हो गई थी। घटनास्थल पर मौजूद लोगों में से कुछ लोगों ने दोनों युवकों को धर्मशाला का गेट खोल कर हड़वाया इसके बाद युवक घायल अवस्था में पुलिस थाने पहुंचे जहां युवकों ने खुद पर आप बीती की घटना बताते हुए पुलिस को रिपोर्ट दी इस पर पुलिस ने इस मामले में रिपोर्ट दर्ज कर ली है। इसके बाद पुलिस ने पीड़ित जतीन बैरवा पुत्र भंवर लाल बैरवा एवं तुषार खटीक पुत्र छीतर लाल खटीक निवासी बंगाली कॉलोनी से घटनास्थल की जानकारी लेकर जांच शुरू कर दी है । और अनुसंधान के लिए देवली पुलिस उपाधीक्षक को इस मामले की सूचना पहुंचा दी ।

राजकीय अस्पताल में पच्ची की लाइन मे लगे अधेड़ की जेब से जेबकतरो ने 2170 रुपये किए पार

बढ़ता राजस्थान

हिंडौन सिटी(अंशु गुप्ता)। राजकीय जिला अस्पताल मे पुलिस चौकी होने के बाद भी जेबकतरी की घटनाओं बढने लगी, कांऊटर से पच्ची लेते समय एक अधेड़ की 2170रुपये की जेब साफ कर दी.किशन नगर के.पीडित भरत लाल जांगिड़ ने बताया कि वुधवार को मरीज का उपचार कराने के लिये कांऊटर से लाइन में लागकर उपचार पच्ची ले रहा था।अज्ञात जेबकतरे ने उसकी जेब काटकर 2170 रूपये पार कर लिये।ज्ञात रहे अस्पताल में आये दिन मरीजों के परिजनों से जेबकतरी की घटनाएं बढ रही हैं।



आवारा गौवंश की समस्या से स्थानीय लोग परेशान, किया प्रदर्शन



बढ़ता राजस्थान

हिंडौन सिटी(अंशु गुप्ता)। मोहन नगर रूप कॉलोनी व श्री श्याम मंदिर धाम के मार्ग पर आवारा गौवंश की समस्या से स्थानीय लोग परेशान हैं। बुधवार को रूप कॉलोनी के निवासियों ने इस समस्या को लेकर प्रदर्शन किया।स्थानीय निवासी भरत गुप्ता और शुभम मंगल ने बताया कि इस क्षेत्र में बड़ी संख्या में आवारा गौवंश जमा रहते हैं। इससे राहगीरों और वाहन चालकों को परेशानी का सामना करना पड़ता है। मंदिर और स्कूल जाने वाले लोगों को गौवंश के आपसी झगड़े के समय विशेष खतरा रहताहै। प्रदर्शनकारियों ने स्थानीय प्रशासन से मांग की है कि इन बेसहारा गौवंश को पकड़कर गौशाला में भेजा जाए। प्रदर्शन में लोकेश गर्ग, शुभम मंगल, भगवान गुप्ता, दीपक गर्ग, कुकू, भरतलाल सहित कई वार्डवासी शामिल हुए।

उदयपुर में आयोजित आईएसकेयू नेशनल कराटे कप 2025 में राजस्थान बनी चौपियन टीम



बढ़ता राजस्थान

उदयपुर (नि.स.)। उदयपुर के अटल बिहारी वाजपेयी इंडोर स्टेडियम में आयोजित आईएसकेयू नेशनल कराते कप 2025 में देशभर के कराते खिलाड़ियों ने दमखम दिखाया। इस प्रतिष्ठित प्रतियोगिता का आयोजन इंटरनेशनल शोतोकान कराते यूनाइटेड राजस्थान द्वारा किया गया, जिसमें देशभर से 350 से अधिक खिलाड़ियों ने भाग लिया। इस अवसर पर मुख्य अतिथि के रूप में आईएसकेयू नेशनल चीफ शिष्टान मोहम्मद तारीक, उदयपुर जिला अध्यक्ष बीजेपी गजराज सिंह राठौड़,मो.सु.वि.वि. के स्पोर्ट्स बोर्ड के सचिव भीमराज पंडेल, गुरुनानक स्कूल सेक्टर-4 की प्रिंसिपल श्रीमती विभा व्यास, तथा पाइन वलूड स्कूल के डायरेक्टर अमृतरंजन पांडे मौजूद रहे। सभी अतिथियों ने कराते के बढ़ते महत्व और युवाओं में खेल भावना को बढ़ावा देने की आवश्यकता पर बल दिया। आईएसकेयू राजस्थान के चीफ सेंसई प्रफुल्ल सांवरिया ने बताया कि राजस्थान की टीम के खिलाड़ियों ने शानदार प्रदर्शन करते हुए चौपियन का खिताब अपने नाम किया, जबकि आसाम और गुजरात की टीमों ने क्रमशः पहला और दूसरा रनर-अप स्थान प्राप्त किया। प्रतियोगिता में उदयपुर की टीम को बेस्ट टीम के खिताब से नवाजा गया। इस आयोजन ने ना सिर्फ खिलाड़ियों को मंच प्रदान किया बल्कि कराते को राष्ट्रीय स्तर पर और अधिक मजबूती देने की दिशा में एक महत्वपूर्ण कदम भी साबित हुआ।

देवली शहर के कई वार्डों के नलों में गंदे पानी की आपूर्ति पर भड़के पार्षद भीमराज जैन

कई वर्षों से शहर में पीने के पानी की बनी समस्या का समाधान नहीं हुआ तो पार्षद भीमराज जैन करेंगे आंदोलन

बढ़ता राजस्थान

देवली (गोविंद सिंह सेठी)। प्रत्येक वर्ष बढ़ती गर्मी के हालातो के बीच शहर के विभिन्न क्षेत्रो जल समस्या उत्पन्न होती चली आ रही है तो वहीं नलों में गंदे पानी की जलापूर्ति आदि समस्या भी गंभीर बनी हुई है। इसको लेकर मंगलवार की शाम को देवली नगर पालिका सभागार में एक बैठक आयोजित हुई। बैठक में जलदाय विभाग के अधिशासी अभियंता कालुराम मीणा ने अधिशासी अधिकारी सुरेश कुमार मीणा पालिका अध्यक्ष नेमीचंद जैन पालिका उपाध्यक्ष सौरभ जिंदल सहित पालिका मंडल के सदस्य गण उपस्थित रहे । बैठक में मुद्दा छाया रहा की शहरी जल योजना की विभिन्न प्रस्तावित स्कीम का शहर वासियों को कोई लाभ नहीं मिल रहा है ।

बैठक में मौजूद पार्षद भीमराज जैन ने जानकारी में बताया कि शहर के साकेत कॉलोनी में पिछले 4 वर्षों से जलापूर्ति आवश्यकता अनुसार नियमित रूप से नहीं हो पा रही है इस समस्या को इसी क्रम में उपखंड अधिकारी को संबंधित मंत्री के नाम ज्ञापन दिद् जा चुके हैं । इस दौरान पार्षद भीमराज जैन ने पूर्व



में दिए ज्ञापन का हवाला दे देते हुए पानी की समस्या के मामले में जलदाय विभाग के अधिकारियों को आड़े हाथ लिया और बताया कि शहर के कई वार्डों में बदबूदार गंदा पानी नलों में आपूर्ति के दौरान आ रहा है इस गंभीर समस्या से जलदाय विभाग के अधिकारियों को कई बार सूचना देकर अवगत करवा चुके हैं लेकिन शहर वासियों की उक्त समस्या का कोई निस्तारण नहीं हो पा रहा है। इस दौरान पार्षद भीमराज जैन ने यह भी कहा कि राज्य सरकार की ओर से पीने के पानी की उक्त योजना के लिए लगभग 33 करोड़ रुपए स्वीकृत हो चुके हैं। इस



योजना में देवपुरा बनास नदी के किनारे 6 मीटर व्यास के दो ओपन वाल बनाने, देवपुरा रोड पर शमशान घाट के पास 2 एमएलडी के वाटर ट्रीटमेंट प्लांट बनाने, पंप सेट लगाने, पावर कनेक्शन, पुराने नल कनेक्शन बदलने, पीएलसी स्काड सिस्टम का कार्य, राइजिंग पाइपलाइन का कार्य एवं पांच विभिन्न उच्च जलाशय का निर्माण कार्य शामिल है। जैन बताया कि इसी प्रकार जल योजना देवली के अमृत 2.0 के अंतर्गत प्रस्तावित योजना में कुल राशि 497.94 करोड़ है। इसके तहत देवपुरा ओपन वेल से पटेल नगर फिल्टर प्लांट तक मुख्य संचरण

पाइपलाइन बिछाने का कार्य, देवपुरा में जैक्रेल की सफाई, पटेल नगर में फिल्टर प्लांट के सुदृढीकरण का कार्य, कीर मोहल्ला और गाड़िया लुहार बस्ती में पाइप लगाने का कार्य, पुराने कनेक्शन बदलने एवं 5 वर्ष का संचालन संधारण का कार्य शामिल है। लेकिन विभागीय अधिकारियों की स्वस्थ कार्यशैली के कारण राज्य सरकार के द्वारा पारित की गई उक्त योजना का लाभ नियमित समय रहते नहीं मिल पा रहा है। इस बैठक में शहर में बनी पानी की समस्या को लेकर शहर के कई पार्षद भी इस बात को लेकर भड़क उठे कि विभाग

के अधिकारी जनता की समस्या पर ध्यान देने में लापरवाही बरत रहे हैं । बैठक में मौजूद मंडल सदस्यों ने जब शहर की जल समस्या पर संबंधित अधिकारियों से बात करते हुए उन्हें रूबरू जानकारी दी इस दौरान विभागीय अधिकारियों ने शहर की उक्त समस्या को गंभीरता से नहीं लिया । इस पर पार्षद भीमराज जैन ने कहा कि जल्द ही इस समस्या का समाधान अगर नहीं हुआ तो उन्हें मजबूरन आंदोलन पर बैटना पड़ेगा जिसकी समस्त जिम्मेदारी प्रशासन जनदायक विभाग की होगी।

मुमुक्षु दीपिका बहन अब होंगी पूज्य साध्वी चिदानंदनिधि श्री जी महाराज जैन श्वेतांबर पल्लीवाल संघ हिण्डौन सिटी की मुमुक्षु दीपिका बहन ने चैन्नई में की दीक्षा ग्रहण

बढ़ता राजस्थान

हिंडौन सिटी(अंशु गुप्ता)। शहर की दीपिका जैन ने चैन्नई में विराजमान पूज्य पंन्यास प्रवर श्री धैर्यसुंदर विजय जी, निमोह सुंदर विजय जी और पूज्य साध्वी धैर्यनिधि श्री जी महाराज साहब की निश्री में दीक्षा ग्रहण की।चैन्नई में 12 मई से 14 मई तक तीन दिवसीय संयम महोत्सव के दौरान विभिन्न आयोजन हुए। जिसमें वस्त्र रोग्यत्व, शक्रस्त्र अभिषेक पूजा, वरषोड़ा, अंतिम बायणा और विदाई के भव्य आयोजन हुए।

14 मई को शुभ मुहूर्त सुबह 6.30 बजे दीक्षा ग्रहण करने की विधिवत प्रक्रिया प्रारंभ

हुई।

सर्वप्रथम दीक्षार्थी वीर परिवार मनीष जैन और भूमि जैन द्वारा रजोहरण प्रदान किया जिसे पूज्य आचार्य भगवंत के हाथों से मुमुक्षु दीपिका बहन ग्रहण किया और चौमुखी समवसरण के समक्ष भाव विभोर होकर नृत्य किया। इसके बाद मुमुक्षु दीपिका जैन का केश लोचन हुआ और फिर अंतिम स्नान करके साधु वेश धारण किया।

संपूर्ण दीक्षा विधि सम्पन्न होने के बाद नूतन दीक्षित साध्वी का नवीन नामकरण का उच्चारण उनके ससारिक भाई मनीष जैन द्वारा पूज्य साध्वी चिदानंदनिधि श्री जी महाराज साहब का विधिवत उच्चारण किया गया।



भामाशाह जगदीश मीणा ने बागावास 84 स्टैंड पर लगवाया वाटर कूलर

बढ़ता राजस्थान

पावटा (सुशील कुमार बंसल)। क्षेत्र के प्रसिद्ध भामाशाह जगदीश मीणा ने एक बार फिर से अपने और अपने परिवार का नाम रोशन किया है। जगदीश मीणा ने त्रिवेणी धर्मशाला के बाद बागावास 84 स्टैंड पर एक और वाटर कूलर लगवाकर क्षेत्रवासियों को गर्मी से राहत प्रदान की है। सेठ जी के नाम से जाने जाने वाले भामाशाह जगदीश मीणा हमेशा से ही सर्व समाज के लिए योगदान देते आ रहे हैं। इससे पहले उन्होंने

प्रजापति, मीणा और धानका समाज की बेटियों के विवाह में लाखों रुपए खर्च किए थे। साथ ही थानागाजी सामूहिक विवाह में भी उन्होंने 100 नवविवाहिताओं को जरी के वेश देकर सम्मानित किया था। भामाशाह जगदीश मीणा समय-समय पर छात्रावास और स्कूलों के लिए भी दान देते रहते हैं। उनका मुख्य उद्देश्य सर्व समाज को साथ लेकर चलना और समाज को मजबूती प्रदान करना है। इस मौके पर उपस्थित लोगों में राकेश मीणा, रोहतास कड़वा, गोकुल महाराज, विनोद मीणा, महेंद्र कुमार, मनोज मीणा,



विष्णु गुरु जी आदि ने भामाशाह जगदीश मीणा को भूरी-भूरी प्रशंसा करते हुए धन्यवाद ज्ञापित किया।

डी. पी. एस., उदयपुर की ज़ाहिरा अटारी 99.4: से पूरे उदयपुर संभाग में प्रथम

बढ़ता राजस्थान

उदयपुर (नि.स.)। हर वर्ष की तरह इस बार भी डी.पी.एस. उदयपुर ने सी.बी.एस.ई. परीक्षा में अपना सर्वश्रेष्ठ परिणाम दिया। कक्षा दसवीं बोर्ड परीक्षा में राज्य स्तर पर 99.4 प्रतिशत अंक अर्जित कर ज़ारा अटारी ने पूरे उदयपुर संभाग में प्रथम स्थान तथा सम्पूर्ण राजस्थान में द्वितीय स्थान प्राप्त किया एवं कक्षा बारहवीं की अवनी दुग्गड़ ने 99: प्राप्त कर उदयपुर संभाग में द्वितीय स्थान प्राप्त किया व पुनः एक बार विद्यालय का गौरव राज्य स्तर पर स्थापित किया।

इसी क्रम में कक्षा बारहवीं में कला संकाय में नतान्या प्रभाकर (97:), अदिति कुमार (96.8:),रिया यादव (96.2:), तथा विज्ञान संकाय में अथर्व व्यास (96.8:), झेलम मुखर्जी (96.2:),कुंज हरयानी (95.6:), वाणिज्य संकाय में कुपि चौधरी (98.2:), रुद्र सुराणा (97.4:), अदिति माहेश्वरी (96.8:) अंक प्राप्त कर सर्वश्रेष्ठ परिणाम दिया। कक्षा दसवीं में 97.8- प्रतिशत अंकों से आरव शर्मा, 97.6- अंकों से दिविशा गुप्ता हृदय दक तथा प्रतिष्ठा खण्डेलवाल (97.4:) तथा मान्यता कुमारत ने

Zahraa Attari Class- X (99.4%)	Avani Dugar Class- XII (99%)	Krishi XII (98.2%)	Rudra XII (97.4%)	Nataniya XII (97%)
Aarav X (97.8%)	Divisha X (97.6%)	Hriday X (97.6%)	Pratishtha X (97.4%)	Manyata X (97%)
Riya Yadav XII (96.2%)	Jhelum XII (96.2%)	Kunj Haryani XII (95.6%)	Aditi XII (96.8%)	Atharva XII (96.8%)

97: अंक हासिल किए।

विद्यालय की दसवीं एवं बारहवीं बोर्ड परीक्षा में सभी छात्र प्रथम श्रेणी में उत्तीर्ण हुए दसवी बोर्ड परीक्षा में 66 विद्यार्थियों ने तथा कक्षा बारहवीं के 37 छात्रों ने 90 प्रतिशत से अधिक अंक प्राप्त किए। कक्षा बारहवीं में 43 छात्रों ने एवं कक्षा दसवीं में 23 छात्रों ने विभिन्न

विषयों में 100 में से 100 अंक प्राप्त कर एक विशिष्ट उपलब्धि हासिल की है। प्रो वास चैयरमैन गोविन्द अग्रवाल ने कहा कि योग्य शिक्षकों व विद्यार्थियों के अथक परिश्रम व श्रेष्ठ अध्यापन शैली के परिणाम-स्वरूप शुरू से ही पूरे राजस्थान में प्रतिवर्ष सर्वश्रेष्ठ परिणाम हासिल करता रहा है।

डॉ.रामकुमार को मिली पीएचडी मानद उपाधि

बढ़ता राजस्थान

पावटा (सुशील कुमार बंसल)। तुलसीपुरा (पावटा) निवासी सहायकआचार्य डॉ.राम

कुमार चौधरी को माननीय राज्यपाल श्री हरिभाऊ बागडे की गरिमामयी अध्यक्षता में संपन्न राज ऋषि भर्तृहरि मत्स्य विश्वविद्यालय, अलवर के पांचवें

दीक्षांत समारोह में पीएच.डी की उपाधि प्रदान की गई।

इन्होंने राज ऋषि भर्तृहरि मत्स्य विश्वविद्यालय,अलवर के इतिहास विभाग से राजस्थान के

प्रजामण्डल आंदोलन में महिलाओं की भूमिका विषय पर आचार्य डॉ. बाबूलाल खटीक के निर्देशन में शोध कार्य पूर्ण किया।

उप मुख्यमंत्री ने दुर्घटना पीड़ितों के परिजनों को बंधाया ढांडस



बढ़ता राजस्थान

बूंदी (अनन्त दाधीच) । प्रदेश के उप मुख्यमंत्री डॉ. प्रेमचंद बैरवा बुधवार को बूंदी जिले के प्रवास पर रहे। इस दौरान वे झालीजी का बराना गांव पहुँचे, यहाँ उन्होंने विगत दिनों एक सड़क दुर्घटना में मृतक चौतरा का खेड़ा एवं झालीजी का बराना निवासियों के लिए आयोजित श्रद्धांजलि सभा में शोक संतप्त परिजनों से मुलाकात कर उन्हें ढांडस बंधाया ।

उप मुख्यमंत्री ने दुर्घटना में घायल हुए लोगों के परिजनों से उनकी कुशलचैम भी पूछी और उनके शोध स्वास्थ्य लाभ की कामना की। श्री बैरवा ने प्रभावित परिवारों को हर संभव सहायता का आश्वासन दिया। इस दौरान जिलाध्यक्ष रामेश्वर मीणा, केशवरायपाटन की पूर्व विधायक चन्द्रकांता मेघवाल, पूर्व जिला प्रमुख राकेश बोयत एवं भारत वर्मा, हजारीलाल, उपखंड अधिकारी लाखेरी भावना सिंह मौजूद रहे।

जीवन की सफलता हेतु धर्म का मार्ग आवश्यक- महासाध्वी प्राची म.सा.



बढ़ता राजस्थान

कपासन (नि.स.)। नगर में स्थित अंबेश भवन में बुधवार को श्रमण संघीय महासाध्वी प्राची म.सा. ने धर्मसभा को संबोधित करते हुवे कहाकि मनुष्य जीवन को सफल बनाने के लिए धर्म का मार्ग अपनाना आवश्यक है। प्रसिद्धि की दौड़ में जीवन उलझ जाता है।सिद्धि पाने के लिए प्रसिद्धि से दूर रहना आवश्यक है। इस दौरान साध्वी चिंतन श्री ने जीवन में सकारात्मक बदलाव के चार प्रमुख उपाय बताये जिसमे दृष्टिकोण में बदलाव,सद्गुणों की प्राप्ति,परिस्थितियों का समाधान एवं सकारात्मक सोच शामिल हैं। इधर धर्मसभा संचालक एवं श्रमण संघ अध्यक्ष कपासन आसुर्यप्रकाश सिरौया ने बताया कि साध्वी प्राची के साथ साध्वी देवांशी,साध्वी ब्रह्मी एवं साध्वी सुन्दरी सहित चार ठाणा द्वारा बुधवार सुबह चित्तौड़ की ओर प्रस्थान किया गया।इस कार्यक्रम में शंकरलाल लोढ़ा,रूपलाल डांगी,सुगन बाघमार,प्रकाश आंचलिया,अनिल बाघमार,मोतीलाल चंडालिया, शरद चंडालिया समेत कई श्रावक श्राविकाएं उपस्थित रहे।

राष्ट्रीय डेंगू दिवस 16 मई को डेंगू से बचाव के लिए जिलेभर में चलेगा जागरूकता अभियान

बढ़ता राजस्थान

भीलवाड़ा, (नि.स.)। राष्ट्रीय डेंगू दिवस आगामी 16 मई को जिलेभर में व्यापक जागरूकता गतिविधियों के साथ मनाया जाएगा। इस वर्ष का थीम देखें, साफ करें, ढकें: डेंगू को हराने के उपाय करें रखा गया है। जिलेभर में इस अवसर पर एंटीलार्वा गतिविधियां, सर्वे, सैमपलिंग, एंटी-अडल्ट मच्छर नियंत्रण और ओपीडी में लार्वा प्रदर्शन के साथ-साथ जन जागरूकता कार्यक्रम आयोजित किए जाएंगे। मुख्य चिकित्सा एवं स्वास्थ्य अधिकारी, डॉ. सीपी गोस्वामी ने बताया कि डेंगू रोग के बचाव के प्रति लोगों में जागरूकता फैलाने के लिए हर वर्ष 16 मई को राष्ट्रीय डेंगू दिवस मनाया जाता है। जिलेभर में डेंगू दिवस के दौरान डेंगू सहित अन्य मौसमी बीमारियों से बचाव व रोकथाम के लिए चिकित्सा सेवा के कार्मिकों द्वारा विभिन्न एंटीलार्वल गतिविधियों का आयोजन कर आमजन को जागरूक किया जायेगा। उन्होंने बताया कि डेंगू को हराने के लिए सतर्कता, सफाई और बचाव ही सबसे महत्वपूर्ण उपाय हैं। डेंगू जैसी घातक बीमारी से बचाव के लिए मच्छरों के प्रजनन को रोकना अत्यंत आवश्यक है। डेंगू का मच्छर साफ पानी में पनपता है, इसलिए पानी से भरे बर्तनों को ढक कर रखना, किचन और बाथरूम को सूखा रखना और सोते समय मच्छरदानी का उपयोग करना जरूरी है। बुखार होने पर तुरंत अपने नजदीकी चिकित्सालय में जाकर चिकित्सक से परामर्श लेना भी आवश्यक है।

भाजपा मंत्री द्वारा भारतीय सेना की कर्नल सोफिया कुरैशी को पाकिस्तान और आतंकियों की बहन कहना भारतीय सेना और देश की बेटी का घोर अपमान है - आप नेता हेमendra सिंह मेहता

बढ़ता राजस्थान

भीलवाड़ा (अमित शर्मा)। आम आदमी पार्टी भीलवाड़ा के जिला संयुक्त सचिव हेमendra सिंह मेहता ने मध्यप्रदेश में भाजपा के मंत्री विजय शाह द्वारा भारतीय सेना की बहादुर कर्नल और देश की बेटी सोफिया कुरैशी को पाकिस्तान और आतंकियों की बहन कहने वाले बयान को अत्यंत निंदनीय, शर्मनाक और देशविरोधी करार दिया है। उन्होंने कहा कि यह बयान न केवल भारतीय सेना का, बल्कि पूरे देश का अपमान है। भारत कभी भी सेना और देश के अपमान को बर्दाश्त नहीं करेगा। हेमendra सिंह मेहता ने मांग की है कि भाजपा को अपने मंत्री विजय शाह को तुरंत मंत्री पद और पार्टी दोनों से हटाना चाहिए। साथ ही उन पर देशद्रोह का मुकदमा दर्ज कर जेल भेजा जाना चाहिए। आप नेता ने बताया कि जब जम्मू-कश्मीर के पहलगाम में हुए आतंकी हमले में 26 निर्दोष नागरिक मारे गए, तब पूरा देश गुस्से में था। इसके जवाब में 7 मई को ऑपरेशन सिंदूर चलाया गया, जिसमें भारतीय सेना ने एलओसी पार कर आतंकियों के ठिकानों को तबाह कर दिया। इस ऑपरेशन की रणनीतिक कमान ठीकली सोफिया कुरैशी ने संभाली थी। उन्होंने न केवल मौर्चा संभाला, बल्कि पूरे आत्मविश्वास के साथ मीडिया के सामने भारत का पक्ष भी रखा। ऐसी जांबाज अफसर को सम्मान देने के बजाय भाजपा के मंत्री विजय शाह ने उन्हें पाकिस्तान और आतंकियों की बहन कहा – जो देश की हर बेटी और सैनिक के लिए गहरा अपमान है। यह बयान उनके नाम और धर्म के आधार पर घृणित मानसिकता को दर्शाता है।

राजस्थान शिक्षक संघ शेखावत के नेतृत्व में शिक्षक सभा का आयोजन

प्रदेश सरकार के खिलाफ शिक्षकों का फूटा आक्रोश

बढ़ता राजस्थान

कपासन (नि.स.)। शिक्षकों के स्थानांतरण,पदोन्नति सहित विभिन्न मुद्हों को लेकर प्रदेश सरकार के खिलाफ तीव्र आक्रोश व्याप्त है।जिसके तहत राजस्थान शिक्षक संघ शेखावत के बैनर तले चित्तौड़गढ़ जिले में निंबाहेड़ा ब्लॉक के नेहरू पार्क में शिक्षक सभा का आयोजन किया गया जिसमें शिक्षकों द्वारा बड़चढ़कर भाग लिया गया।

उक्त सभा में शिक्षक संघ के चित्तौड़गढ़ जिलाध्यक्ष जयपाल बुरडूक ने प्रदेश सरकार की शिक्षा व शिक्षक विरोधी नीतियों के खिलाफ कड़ा प्रहार करते हुवे स्थानांतरण व पदोन्नति नही होने तथा सरकार की हठधर्मिता के चलते शिक्षक वर्ग आंदोलन हेतु विवश हो रहा है जिसके अंतर्गत आंदोलन में 21 मई को शिक्षक संघ शेखावत के नेतृत्व में प्रदेशव्यापी

जत्था अभियान उदयपुर से प्रारंभ होगा जो डूंगरपुर, बांसवाड़ा,उदयपुर,राजसमंद,चित्तौड़गढ़,भीलवाड़ा से होगा।साथ ही 27 मई किशनगढ़ क्षेत्र के शिक्षक पैदल कूच के साथ संगठन से जुड़ेंगे।जिला उपाध्यक्ष सुनील यादव ने कहा कि सरकार ने शिक्षकों पर अनेकों प्रकार के गैर-शैक्षणिक कार्य थोपकर शिक्षक को कक्षा-कक्ष से दूर करने का प्रयास किया है जिसके चलते संगठन का प्रदेशव्यापी जत्था अभियान के बाद 27 मई को किशनगढ़,टोंक,दौसा व सीकर से हजारों की संख्या में शिक्षक जयपुर कूच करेंगे।

ब्लॉक अध्यक्ष सचिन मान ने कहा स्थाई स्थानांतरण नीति के अभाव में विगत डेढ़ दशक से विशेष आवश्यकता वाला शिक्षक सहित समस्त शिक्षक वर्ग उत्पीड़न का शिकार हो रहा है।ब्लॉक मंत्री विजेंद्र अवाना ने कहा एक साल बीत जाने के बाद भी महात्मा गांधी अंग्रेजी माध्यम विद्यालयों में नवचयनितों को नियुक्ति प्रदान नही की है।

इस अवसर पर शिक्षक कपिल चंदेल,राजेंद्र कुमार, श्रीराम,विनोद बंजारा,विकास कुमार,राजेश मीणा, मनोज,सूर्यकांत चौधरी,अखिलेश



सोलंकी,नरेंद्र राव, गोपाल घायल,वेदप्रकाश,राजेश लाल,गौरव गोदारा, शिवकुमार सोनी आदि शिक्षक माहीच,विमलेश सिहाग,रामगोपाल भादू,मुशद्दी उपस्थित रहे।

तेजस उत्सव के तहत परिण्डे लगाकर पक्षी संरक्षण का दिया संदेश

बढ़ता राजस्थान

बूंदी (अनन्त दाधीच)। शिक्षा एवं पंचायती राज मंत्री मदन दिलावर के जन्म दिवस के उपलक्ष में आयोजित किए जा रहे तेजस उत्सव के तहत छात्र-छात्राओं ने अपने नाम का परिण्डे लगाकर उनमें नियमित रूप से पानी भरने का संकल्प लिया।

हिन्दुस्तान स्काउट गाइड की जिला कोषाध्यक्ष निधि जैन गंगवाल ने बताया कि राउमावि जमीतपुरा, राउमावि रिहाणा तथा नरसिंहपुरा में तेजस उत्सव के तहत गर्मी के मौसम को देखते हुए परिण्डे लगाकर पक्षियों के लिए पानी की व्यवस्था की गई और छात्र-छात्राओं को उनमें नियमित रूप से पानी भरने की जिम्मेदारी सौंपी गई। इस दौरान उप प्रधानाचार्य ममता सुवालका ने हमारे जीवन में पक्षियों की आवश्यकता बताते हुए पक्षियों के संरक्षण सहित भीषण गर्मी में पेयजल व दाना पानी की व्यवस्था करने को मानव मात्र का फर्ज बताया। इस दौरान छान लाल मीणा, हरिमोहन मीणा, सूर्यकाश जांगिड़, रिंकू जैन, इरशाद अली, शोएब खान, विशाल राठौर, स्नेहा चौधरी, आशु मेघवाल, जस्सू मेघवाल,



पल्लवी राठौर ने अपने नाम का परिण्डा लगा, नियमित पानी भरने का संकल्प लिया।

वहीं राउमावि रिहाणा में उप प्रधानाचार्य आबिद हुसैन के नेतृत्व में विद्यालय परिसर व आसपास के ग्रामीण क्षेत्र में पक्षियों के लिए परिण्डे लगाए गए। उप प्रधानाचार्य आबिद हुसैन ने कहा कि पर्यावरण के साथ ही मानव जाति के लिए भी परिंदों का जिंदा रहना जरूरी है। हरियाली के विकास में सबसे ज्यादा इन्हीं पक्षियों का योगदान होता हैं।

विधायक ने किया रामनगर पंचायत में विकास कार्यों का लोकार्पण

रामनगर पंचायत में विधायक कोष हुए लगभग 10 लाख रुपए के विकास कार्य

बढ़ता राजस्थान

बूंदी (अनन्त दाधीच)। विधान सभा की ग्राम पंचायत रामनगर में विधायक कोष से निर्मित लगभग 10 लाख रुपए की राशि के विभिन्न विकास कार्यों का लोकार्पण बूंदी विधायक हरिमोहन शर्मा ने किया। कार्यक्रम के मुख्य अतिथि रहे विधायक हरिमोहन शर्मा ने कहा कि रामनगर पंचायत पूरे जिले के लिए एक उदाहरण है आज यह पंचायत एक आदर्श पंचायत के रूप में जानी जाती है। इस पंचायत में जनप्रतिनिधियों के जागरूकता के कारण लगातार विकास कार्य हो रहे हैं। भविष्य में भी इस पंचायत में जो भी आवश्यकता होगी वह मैं पूरा करूंगा! कार्यक्रम की अध्यक्षता कर रहे हैं पीसीसी सत्येश शर्मा ने कहा की आज विधायक कोष से लगभग 10 लाख रुपए की राशि के विभिन्न विकास कार्यों का लोकार्पण किया जा रहा है। पूर्व में अशोक गहलोत जी की सरकार के समय में इस पंचायत में लगभग 3 करोड़ रुपए के विभिन्न विकास कार्य हुए हैं जो आज सभी के सामने हैं और परिणाम स्वरूप पूरे बूंदी जिले में यह पंचायत एक आदर्श पंचायत के नाम से जानी जाती है। इस



पंचायत के सरपंच सहित अन्य जनप्रतिनिधिय जागरूक है।

इन विकास कार्यों का हुआ लोकार्पण

जोगनिया माता जी से चंदन सिंह के मकान की ओर सीसी सड़क निर्माण, राजकीय उच्च माध्यमिक विद्यालय के पास सार्वजनिक चौक में टीन शेड निर्माण कार्य, जाटों के रामनगर में घास भेरुजी के पास हेडपम्प, ग्राम काटी गोल चबूतरे के पास हेडपंप व रामनगर कंजर

कॉलोनी में राजकीय उच्च माध्यमिक विद्यालय में हेड पंप निर्माण कार्य का लोकार्पण। कार्यक्रम में प्रेम बाई, प्रधान पंचायत समिति, बूंदी, आशा मीणा पंचायत समिति सदस्य, बालकदास समाजसेवी, रामकरण मीणा पूर्व सरपंच, सतोष बाई उपसरपंच, दुर्गालाल सैनी सरपंच, छेलूराम, राजवीर, जोतू चौधरी, सत्यनारायण चौधरी, बालक राम, जसराम, राजेश व अजय अन्य ग्राम वासी उपस्थित रहे!!

राजकीय विद्यालय सिंहपुर के प्रधानाचार्य की सेवानिवृति पर सुंदरकांड पाठ का आयोजन किया

बढ़ता राजस्थान

कपासन (नि.स.)। श्री मुरलीधर रामायण मंडल सिंहपुर द्वारा रामचरितमानस के पंचम सोपान सुंदरकांड के संगीतमय पाठ का राजकीय विद्यालय सिंहपुर के प्रधानाचार्य आनंद कुमार दीक्षित की सेवानिवृति से पूर्व आयोजन किया गया।

जानकारी अनुसार राजकीय विद्यालय सिंहपुर के प्रधानाचार्य आनंद कुमार दीक्षित के अवसर पर कार्यक्रम का आयोजन किया गया जिसके अंतर्गत राजकीय विद्यालय सिंहपुर परिसर मे श्री मुरलीधर रामायण मंडल सिंहपुर द्वारा श्री रामचरितमानस के पंचम सोपान श्री सुंदरकांड का संगीतमय पाठ किया गया।उक्त धार्मिक अनुष्ठान का शुभारंभ पं. अशोक व्यास एवं पं. कैलाशचंद्र गर्ग सिंहपुर द्वारा वैदिक मंत्रोच्चार



एवं गणपति पूजन के साथ किया गया।

इस अवसर पर गुलाब सोनी,बंटी सोनी,ढोलक गोपाल वैष्णव आर्जन

वादक,श्यामलाल सिंहपुर,पूर्व विधायक बद्रीलाल जाट,अशोक पलोड़ चित्तौड़गढ़, प्रायश्च कैलाश धाकड़ सुखवाड़ा,सूरजभान सारस्वत, हस्तीमल

तलेशरा,राधेश्याम मुंदड़ा,पंचायत समिति सदस्य दिनेश पाराशर ,रामनारायण असावा,कालूलाल जैन आदि श्रद्धालु उपस्थित रहे।

महेश नवमी महोत्सव

शोभायात्रा समिति की बैठक संपन्न, व्यवस्था, सुरक्षा और आयोजन से संबंधित विषयों पर की चर्चा



सोलंकी,नरेंद्र राव, गोपाल घायल,वेदप्रकाश,राजेश लाल,गौरव गोदारा, शिवकुमार सोनी आदि शिक्षक माहीच,विमलेश सिहाग,रामगोपाल भादू,मुशद्दी उपस्थित रहे।

महेश नवमी महोत्सव

शोभायात्रा समिति की बैठक संपन्न, व्यवस्था, सुरक्षा और आयोजन से संबंधित विषयों पर की चर्चा



बढ़ता राजस्थान

भीलवाड़ा (अमित शर्मा)। श्री महेश नवमी महापर्व पर निकलने वाली शोभायात्रा हेतु शोभायात्रा समिति की बैठक नगर सभा के मंत्री संजय जागेटिया के सानिध्य में श्री महेश शिक्षा सदन में संपन्न हुई। बैठक में मुख्य रूप से शोभायात्रा की व्यवस्था, सुरक्षा और आयोजन से संबंधित विषयों पर चर्चा की गई। बैठक के दौरान समिति के करीब सभी सदस्य उपस्थित थे। मिडिया प्रभारी पंकज पोरवाल ने बताया की बैठक में शोभायात्रा का मार्ग क्या रहेगा उसकी जानकारी दी गई। जल व्यवस्था झाकियों की व्यवस्था, टेपे, माइक हाथी, घोड़े, ऊंट ध्वज, पताकार, बैनर बैंड एवं ढोल ई-रिक्शा शिव परिवार में से किसी की भी प्रतिमूर्ति बनकर आने वालों को प्रतियोगिता, शोभा यात्रा की सुरक्षा व्यवस्था, शोभायात्रा के पीछे पीछे स्वच्छता के लिए व्यवस्था आदि विषयों पर विचार कर कार्य विभाजन किया गया। शोभायात्रा में आगे से लेकर पीछे तक की क्या रचना रहेगी उस पर चर्चा की गई। गत वर्षों के अनुभव के आधार पर शोभायात्रा मार्ग में किसी प्रकार की खाद्य एवं पेय पदार्थ नहीं देने का सर्व सहमति से निर्णय किया गया तथा श्रीनगर माहेश्वरी सभा के मंत्री महोदय के माध्यम से श्रीनगर माहेश्वरी सभा से निवेदन किया गया कि मार्ग में किसी भी तरह की पेय पदार्थ एवं खाद्य सामग्री देने की किसी की भी स्वीकृति प्रदान नहीं करें। मीटिंग में शोभायात्रा प्रभारी मुकेश चेचनाी, लोकेश आगाल, शोभायात्रा समिति सदस्य कैलाश लड़ा, अश्विनी तोतला, दिनेश हेड़ा, रामनिवास समदानी, कमलेश सोमानी, गोपाल सोमानी, आशीष झंवर, कैलाश बल्दवा, पिकेश मंडोवरा, अनिल आगीवाल, शुभम कालिया, राजेंद्र कालिया, धीसुलाल जागेटिया, महेश काबरा, रामचंद्र मूंदड़ा, राजेंद्र गंदोड़िया, राजेंद्र तोषनीवाल उपस्थित रहे। अंत में शोभायात्रा के मुख्य संयोजक सुभाष बाहेती ने मीटिंग में पधारे सभी सदस्यों एवं श्री महेश सेवा समिति भीलवाड़ा का आभार एवं धन्यवाद ज्ञापित किया।

तृतीय रक्तदान शिविर की तैयारियों से संबंधित मीटिंग आयोजित

बढ़ता राजस्थान

भीलवाड़ा, (नि.स.)। श्री नगर माहेश्वरी सभा द्वारा महेश नवमी महोत्सव 2025 के रक्तदान शिविर की श्रृंखला में आगामी 18 मई को आयोजित होने वाले तृतीय रक्तदान शिविर की तैयारियों से संबंधित मीटिंग मंगलवार को एमपीएस गर्ल्स स्कूल आजाद नगर में आयोजित की गई। मीटिंग में अधिक र्थ अधिक यूनिट रक्त एकत्रित करने का लक्ष्य रखा गया। मीटिंग में नगर सभा से महेश नवमी महोत्सव सह संयोजक सुरेश बिरला, सह सचिव विनय माहेश्वरी, रक्तदान शिविर मुख्य प्रभारी महेश जाजू, राकेश काबरा, अंकित सोमानी ने व्यवस्थाओं का जायजा लिया। कार्यक्रम को अंतिम रूप देने हेतु सात क्षेत्रीय सभा जिसमें चंद्रशेखर आजाद, काशीपुरी, बसंत विहार, आजाद नगर, शास्त्री नगर, बापू नगर, पुर सभाओं के अध्यक्ष मंत्री, महिला संगठन एवं युवा संगठन के अध्यक्ष मंत्री एवं रक्तदान शिविर प्रभारी उपस्थित रहे। इस दौरान कई सदस्यों ने तैयारियों के बारे में भी अपने अपने विचार रखे। इस मौके पर रामनिवास समदानी, कुंजबिहारी चांडक, सत्यनारायण समदानी, संजय राठी, कपिल बाहेती, चंदा जागेटिया, शोभा राठी, निराली पटवारी, सुनीता लढा, प्रदीप जागेटिया, हर्ष राठी, पुनीत सोनी, दिनेश हेड़ा, प्रमोद राठी, ओमप्रकाश काबरा, मितेश सोडाणी, त्रिवेद मूंदड़ा, शंकर ईनानी, अभिषेक बाहेती, भगवती गदिया, अजय कोठारी,आदि उपस्थित रहे।

चौमहला में ब्रह्मकुमारी केंद्र द्वारा 7 से 15 वर्ष के बच्चों के लिए 5 दिवसीय निःशुल्क समर कैंप

बढ़ता राजस्थान

चौमहला(आबिद हुसैन)। झालावाड़ जिले के प्रजापिता ब्रह्मकुमारी ईश्वरीय विश्व विद्यालय केंद्र चौमहला द्वारा बच्चों के लिए पांच दिवसीय समर कैम्प का आयोजन 16 मई से 20 मई तक आयोजित किया जा रहा है। स्थानीय केंद्र प्रभारी गीता दीदी ने बताया की शिविर शाम 4 बजे से 6 बजे तक आयोजित होगा।इस समर कैंप में 7 से 15 साल के बालक बालिका भाग ले सकेंगे यह कैम्प निःशुल्क रहेगा, कैम्प में बच्चों के जीवन में नैतिक मूल्यों की शिक्षा, मानसिक व शारीरिक मौलिक उन्नति के लिए योगा मेडिटेशन, व्यक्तिव विकास, मूल्यों आधारित गतिविधियां, मनोरंजक प्रतियोगिताएं व एवं अपने देश के प्रति प्रेम इत्यादि के कार्यक्रम करवाए जायेंगे।

भारतीय किसान संघ की मासिक बैठक

सब्सिडी का भुगतान नहीं होने व फसल ऋय केंद्र पर किसानों की पूरी उपज नहीं खरीदने पर चिंता जताई



बढ़ता राजस्थान

राजसमंद (सुरेश बागोरा)। राजसमंद में मधुकर भवन में बुधवार को भारतीय किसान संघ की मासिक बैठक का आयोजन किया गया। बैठक में प्रांत से जिला प्रभारी कपिल अमेटा, प्रदेश से जिला प्रभारी राजेंद्र दुबे, मयूर दवे, अतिरिक्त कृषि अधिकारी नाथद्वारा व जिला उपाध्यक्ष बंशी लाल जाट अतिथि रहे।बैठक में जिला कार्यकारिणी ने जिले में किसानों की समस्याओं को लेकर चर्चा की। सरकारी सब्सिडी का भुगतान नहीं होने व फसल विक्रय में किसानों की पूरी उपज नहीं लेने पर सरकार को ज्ञापन सौंपने का निर्णय लिया गया। जिससे कि किसानों की समस्या का समाधान हो सके।बैठक में डॉ राजेंद्र बाबू दुबे ने जिले में संगठन को मजबूती देने पर जोर दिया, साथ ही प्रदेश कार्यकारिणी के निर्णय को किसानों को जानकारी दी। बैठक में कपिल अमेटा ने रिक तहसील में कार्यकारिणी गठन पर जोर दिया। बैठक में विशेष आमन्त्रित कृषि अधिकारी मयूर दवे ने किसानों को दी जा रही सरकारी योजनाओं को विस्तार से जानकारी दी।बैठक में शिवनारायण जाट को सरदारगढ़ तहसील अध्यक्ष के पद पर नियुक्त किया, गजानंद शर्मा को तहसील मंत्री, गिलुंड में अखिलेश चौधरी को मंत्री पद पर नियुक्त किया गया व राजसमंद तहसील में कमलाशंकर पालीवाल को मंत्री पद पर नियुक्त किया। इस अवसर पर मांगीलाल जाट, किशन सिंह चुंखवत, माधवलाल जाट, भेरूलाल कुमावत, मोहन लाल कुमावत, गोपाल आचार्य, प्रताप सिंह राव, गजानंद शर्मा सहित भारतीय किसान संघ के पदाधिकारी व सदस्य मौजूद रहे।

मॉडल स्कूल के पार्थ पोरवाल ने 96.60% अंकों के साथ किया विद्यालय टॉप



बढ़ता राजस्थान

भीलवाड़ा /ग्रामीण(के एम कुरेशी)। जिले के शाहपुरा के स्वामी विवेकानंद राजकीय मॉडल स्कूल के छात्र पार्थ पोरवाल ने केंद्रीय माध्यमिक शिक्षा बोर्ड द्वारा घोषित दसवीं कक्षा के परीक्षा परिणाम में 96.60 प्रतिशत अंक प्राप्त कर विद्यालय में प्रथम स्थान प्राप्त किया है। विशेष उल्लेखनीय यह रहा कि पार्थ ने संस्कृत विषय में 100 में से 100 अंक प्राप्त कर एक नया कीर्तिमान स्थापित किया। विद्यालय के प्राचार्य ईश्वर लाल मीणा ने बताया कि पार्थ एक मेधावी छात्र है और यह पहली बार है जब विद्यालय में किसी छात्र ने संस्कृत में पूर्णांक प्राप्त किए हैं। पार्थ के पिता व्यवसायी हैं तथा माता गृहिणी हैं। इसी प्रकार विद्यालय की 12वीं कक्षा की छात्रा ऋषिका जैन ने 93.20 प्रतिशत अंक प्राप्त कर शीर्ष स्थान प्राप्त किया। विद्यालय के दसवीं और बारहवीं दोनों कक्षाओं का समग्र परिणाम अत्यंत सराहनीय रहा।

उपखंड अधिकारी ने टाटोटी के आधा दर्जन विभागों का औचक निरीक्षण



अजमेर/सरवाड़ (इक्बाल अहमद)। उपखण्ड अधिकारी गुरु प्रसाद तंवर द्वारा बुधवार को नगर पालिका क्षेत्र टाटोटी के विभागों का किया निरीक्षण में आंगनवाड़ी केंद्र 1 से 4 , महात्मा गांधी स्कूल, सीनियर सेकेंडरी विद्यालय, में पोषाहार, कर्मचारी उपस्थिति रजिस्टर ,बाल गोपाल योजना द्वारा वितरित मिल्क पाउडर आदि का निरीक्षण किया इसी प्रकार प्राथमिक स्वास्थ्य केंद्र में आऊटडोर, इन्डोर, मुख्यमंत्री निशुल्क दवा वितरण, जांच केंद्र आदि का निरीक्षण किया तहसील कार्यालय में संस्थापन

लेखा शाखा, रोकड़ अनुभाग, राजस्व लेखा विभाग, धारा 91 प्रकरणों का विवरण एवं ऑफिस कानूनगो शाखा आदि का निरीक्षण किया। निरीक्षण के दौरान पंजीयन शाखा सहायता शाखा राजस्थान संपर्क फैशन प्रकरण बजट आदि का निरीक्षण किया निरीक्षण के दौरान तहसीलदार दुर्गा लाल मेघवंशी प्रधानाचार्य वर्षा राठौर डॉ महेश चौधरी ऑफिस कानूनगो मुकेश कुमार पुरोहित भू अभिलेख निरीक्षण शैलेंद्र कुमार पहाड़िया वरिष्ठ सहायक रामराज रामराज खाती आदि उपस्थित रहे।

जैसे ही जिले में इस बार समग्र रूप से 20 लाख पौधारोपण का लक्ष्य रखा गया है। इसके अंतर्गत प्रमुख विभागों पर गौर करें तो जिला परिषद सीईओ बेरवा ने बैठक में बताया कि विभाग से 3.83 लाख का टारगेट मिला है लेकिन विभाग द्वारा 4.26 लाख पौधों का लक्ष्य लेकर कार्य किया जा रहा है। आत्मा, मोही और कुछ अन्य पंचायतों में अभी से उत्कृष्ट

अजमेर दरगाह शरीफ के विकास एवं सुरक्षा को लेकर हुई बैठक आयोजित सुरक्षा के हो पुरखा इंतजाम - जिला कलक्टर लोक बन्धु

बढ़ता राजस्थान

अजमेर (घनश्याम दास)। 14 मई को दरगाह क्षेत्र के विकास एवं सुरक्षा को लेकर जिला कलक्टर श्री लोक बन्धु की अध्यक्षता में बुधवार को कलेक्ट्रेट सभागार में बैठक आयोजित की गई। बैठक में जिला कलक्टर द्वारा दरगाह नाजिम, संबंधित विभाग एवं सुरक्षा एजेंसियों के अधिकारियों को निर्देश दिए गए।

जिला कलक्टर लोक बन्धु ने दरगाह क्षेत्र में बेहतर व्यवस्थाएं सुनिश्चित करने के लिए निर्देश देते हुए कहा कि जायरीन की सुविधा और सुरक्षा को प्राथमिकता दी जाए। दरगाह में प्रवेश और निकास की अलग अलग व्यवस्था की जाए। बैरिकेडिंग कर आवाजाही को सुगम करने के भी निर्देश दिए। दरगाह शरीफ की सुरक्षा के सम्बन्ध में अतिरिक्त मुख्य सचिव (गृह) द्वारा समीक्षा भी की जाएगी। साथ ही इस सम्बन्ध में राज्य सरकार के स्तर पर उच्च स्तरीय बैठक प्रस्तावित है।

इस दौरान जिला कलेक्टर लोकबन्धु ने महिला जायरीन की सुरक्षा को ध्यान में रखते हुए उनके प्रवेश पर अलग से जांच व्यवस्था करने को निर्देशित

किया। दरगाह क्षेत्र में स्थित ऊंची इमारतों की समीक्षा कर आवश्यक कार्यवाही करने एवं क्षेत्र को उचित मानदंड अनुसार नो कंस्ट्रक्शन जोन बनाने के निर्देश दिए। साथ ही प्रवेश द्वार के समीप स्थित जुता स्टैंड को अन्यत्र स्थानान्तरित करने के निर्देश दिए गए।

खादिमों की पहचान एवं लाइसेंस की अनिवार्यता सुनिश्चित करने एवं क्षेत्र में सीसीटीवी कैमरों की संख्या बढ़ाने पर भी जोर दिया।

जिला कलक्टर ने कहा कि शाहजहानी गेट के संकरे होने के कारण उत्पन्न अव्यवस्था को दूर करने के लिए वहां स्थान विस्तार की संभावनाएं तलाशी जानी चाहिए। एंटी, निकास, स्टेशन रोड़ सहित अन्य प्रमुख स्थानों पर साइन बोर्ड लगाए जाए तथा नियमित अनाउंसमेंट की व्यवस्था करने के निर्देश दिए। सुरक्षा को लेकर स्कैनिंग और मेटल डिटेक्टर के जरिए जांच की जाए। अस्थाई अतिक्रमण पर सख्त कार्रवाई की जाए। जांच के बिना किसी भी गतिविधि की अनुमति नहीं देने के निर्देश दिए।

संदिग्ध व्यक्तियों की पहचान कर इंटीलिजेंस एजेंसियों के सहयोग से कार्रवाई करने को निर्देशित किया।

इस अवसर पर दरगाह नाजिम श्री एम बी खान,

उपखंड अधिकारी की कार्यशैली से नाराज होकर अधिवक्ताओं ने उपखंड न्यायालय में कार्य का किया अनिश्चितकालीन बहिष्कार अधिवक्ताओं और उपखंड अधिकारी के बीच गहराया विवाद

बढ़ता राजस्थान

भीलवाड़ा/ ग्रामीण(के एम कुरेशी)। जिले के उपखंड न्यायालय शाहपुरा में उपखंड अधिकारी के तानाशाही रवैया से अधिवक्ता गण आपा दित न पेशान हो रहे और न्याय मिलने में विलंब हो रहा। इस बाबत अभिभाषिक संस्था के अध्यक्ष दुर्गा लाल राजोरा और वरिष्ठ अधिकारका त्रिलोकचंद नौलखा ने उपखंड अधिकारी शाहपुरा से पूर्व में मिलकर कार्यशैली एवं समस्याओं के बारे में बताया। बावजूद इसके उपखंड अधिकारी की कार्य शैली में कोई परिवर्तन नहीं आया और दिनों दिन उपखंड अधिकारी अधिवक्ताओं को बेवजह पेशान करने लगा गए जिस पर न्यायालय परिसर स्थित अभिभाषक कक्ष में अधिवक्ताओं की जनरल हाउस की बैठक अध्यक्ष दुर्गा लाल राजोरा की अध्यक्षता में 14 मई को 10.00 बजे आहूत की गई।

बैठक में सभी अधिकताओं ने सर्वसम्मति से उपखंड अधिकारी की कार्यशैली एवं आचरण में सुधार बाबत जिलाधीश महोदय भीलवाड़ा अजमेर रवेन्डू मंडल में लिखित शिकायत देने का निर्णय

लेते हुए एक बार उपखंड अधिकारी से सामूहिक रूप से मिलने का निर्णय लेकर उपखंड अधिकारी से अभिभाषक संस्था अध्यक्ष दुर्गा लाल राजोरा की अगुवाई में मिलने गए वहां पर उपखंड अधिकारी से समस्याओं के बारे में निवेदन करने के बावजूद उपखंड अधिकारी का रवैया तानाशाह पूर्ण रहा और अधिवक्ताओं की नहीं सुनी इससे अधिवक्ता नाराज हो गए और हैं-है के नारे लगाते हुए बाहर निकल गए। फिर समस्त अधिवक्ताओं ने निर्णय लिया कि जब तक उपखंड अधिकारी शाहपुरा की कार्यशैली में सुधार नहीं होता तब तक उपखंड न्यायालय शाहपुरा एवं फुलिया कला में न्यायिक कार्यों का बहिष्कार जारी रहेगा।

अभिभाषक संस्था की ओर से उपखंड अधिकारी की कार्यशैली एवं आचरण से पेशान होकर न्यायिक कार्य बहिष्कार करने का पत्र अभिभाषक संस्था सचिव वीरेंद्र पत्रिया व सहसचिव कमलेश मुंडेतिया ने उपखंड अधिकारी को जाकर दिया तथा उच्च अधिकारी जिला कलेक्टर एवं राजस्व मंडल अजमेर को शिकायत पत्र प्रेषित किया। अभिभाषक संस्था सहसचिव

कमलेश मुंडेतिया ने बताया कि 3 महीने से अधिक समय होने के बावजूद नए प्रकरण दावे दर्ज नहीं किया जा रहे हैं तथा पत्थरगड्डी एवं खेतों के रास्तों के प्रार्थना पत्र को जानबूझकर लटकया जा रहा है और रजिस्टर्ड एंडी से तमिल करने का अनावश्यक दबाव बनाया जा रहा है जिससे काशतकार और अधिवक्ताओं का आर्थिक नुकसान होता है जबकि सीपीसी के अनुसार तमिल पुलिंद उपखंड न्यायालय के राजकीय कर्मचारियों को तमिल करवाना होता है। इस मौके पर अभिभाषक संस्था के अध्यक्ष दुर्गा लाल राजोरा उपाध्यक्ष गजेंद्र प्रताप सिंह राणावत सचिव वीरेंद्र पत्रिका सहसचिव कमलेश मुंडेतिया कोषाध्यक्ष तेज प्रकाश पाठक वरिष्ठ देवता त्रिलोकचंद नौलखा गोविंद सिंह हाडा कन्हैयालाल धाकड़ कल्याणमल धाकड़ अनिल शर्मा रामप्रसाद जाट कैलाश सुवालका पनालाल खारोल चावंड सिंह अक्षय राज रेबारी नमन ओझा लालाराम गुर्जर शिवराज कुमावत संजय हाडा अंकित शर्मा किशन खटीक सोहेल खान गणपत बंजारा पूरणमल खटीक अंकित मालू सहित कई अधिवक्ता मौजूद रहे।

ज्वेलरी के लिए बदमाशों ने काटे थे महिला के पैर: निर्मम हत्या करने पर कोर्ट ने दी आरोपियों को उम्र कैद की सजा, जुर्माना भी लगाया

बढ़ता राजस्थान

राजसमंद (सुरेश बागोरा)। राजसमंद में महिला के साथ लूट एवं हत्या के मामले में आरोपियों को आजीवन कारावास की सजा सुनाई है। जिला एवं सेशन न्यायाधीश राघवेंद्र काखवाल ने फेसले में आरोपियों पर 40 हजार का जुर्माना भी लगाया है। राजसमंद के दोवड़ गांव में हुई वारदात के आरोपी केसर सिंह पुत्र उदय सिंह राजपूत निवासी उपला रेट दोवड़ एवं किशन सिंह पुत्र सोहन सिंह राजपूत निवासी दोवड़ को को धारा 302/ 34 में आजीवन कारावास व 20 हजार का अर्थदंड, धारा 394/34 आईपीसी में दस वर्ष के कठोर कारावास व 10 हजार रुपए का जुर्माना एवं धारा 397/34 आईपीसी में 10 वर्ष के कठोर कारावास व 10 हजार रुपए के जुर्माने से दंडित किया गया।

लूट की वारदात के दौरान की महिला की हत्या

लोक अभियोजक राम लाल जाट के अनुसार राजनगर थाना सर्कल के दोवड़ गांव में गत 11 जून 2021 में मोहन बाई के साथ अज्ञात बदमाशों ने लूट की वारदात करते हुए

महिला की हत्या कर दी। बदमाशों ने महिला के साथ लूट करते हुए कान में पहने हुए टॉप्स, गले का मादलिया, सर का बोर, नाक की नथ, जो सभी सोने के थे लूट लिए। वही बाएं पैर को पिंडली के ऊपर से आधा काट दिया, जिससे महिला की मौत हो गई थी।

घटना की जानकारी महिला के पुत्र उदय सिंह निवासी दोवड़ ने राजनगर पुलिस थाने पर रिपोर्ट पेश कर दी। जिसमें उदय सिंह ने बताया कि 11 जून 20221 को वो अपनी भाभी मंगू कुंवर के गोल विट्टी के प्रोग्राम में सुबह 7 बजे गया था। घर पर पिता को आंखों से नहीं दिखाई देने के कारण वह अपनी मां मोहन बाई को पिता की देखरेख के लिए घर पर छोड़कर गया था।

35 गवाह और 98 दस्तावेज पेश किए

पुत्र की रिपोर्ट पर थाना ईंचार्ज प्रवीण टांक ने अनुसंधान में गवाहों के बयान, घटना स्थल से जब कूट, मोबाइल, चप्पल, मुत्ता का की मुट्ठी से बाल, गले की माला, केमिकल एग्जामिनेशन लेटर, लेनदेन की डायरी, ब्लड सैंपल, डीएनए जांच अभियुक्त का शर्ट, स्पेसमैन हस्ताक्षर, शर्ट, मोबाइल



फॉरेंसिक रूनिट उदयपुर घटना स्थल फोटोग्राफ्स की कार्यवाही कर चार्जशेट न्यायालय में पेश की।अभियोजन पक्ष की ओर से 35 गवाह पेश किए गए और 98 दस्तावेज एवं 12 ऑटिकल पेश किए गए। न्यायालय द्वारा दोनों पक्षों की बहस सुनने के बाद जिला न्यायालय ने अभियुक्त केसर सिंह एवं किशन राजपूत निवासी दोवड़ थाना राजनगर को आजीवन कारावास और अर्थदंड से दंडित किया। राज्य सरकार की ओर से लोक अभियोजक रामलाल जाट ने पैरवी की।

सलारी गांव में बाड़े से दो लाख की भेड़ चोरी

बढ़ता राजस्थान

अजमेर /केकड़ी (इक्बाल अहमद)। सिटी थाना क्षेत्र में चोरी की वारदातें थमने का नाम नहीं ले रही है। सिटी थाना क्षेत्र के सलारी गांव में मंगलवार रात को एक किसान की 11 भेड़ें चोरी हो गईं। इस संबंध में पीड़ित भंवरलाल गुर्जर ने सिटी पुलिस थाने में अज्ञात चोरों के खिलाफ रिपोर्ट दी है। सिटी पुलिस थाने में दी रिपोर्ट में पीड़ित भंवरलाल गुर्जर ने बताया कि उसके खेत के चारों तरफ तारबंदी हो रखी है। तारबंदी में करीब 150 भेड़ें थीं। वारदात की रात भंवरलाल और उसका भाई सावरा खेत की मेड़ पर सो रहे थे। गहरी नींद में होने का फायदा उठाकर अज्ञात चोरों ने तारबंदी तोड़कर भेड़ें चुरा ले गये। सुबह 6-7 बजे जब दोनों भाई उठे, तो उन्होंने देखा कि खेत की जाली टूटी हुई थी। भंवरलाल ने जब भेड़ों की गिनती की तो पता चला कि 11-12 भेड़ें गायब हैं। उन्होंने आसपास के इलाके में भेड़ों की तलाश की, लेकिन कहीं पता नहीं चला। चोरी की गई भेड़ों की कीमत करीब दो लाख रुपए से अधिक की है। पीड़ित ने अज्ञात चोरों के खिलाफ सिटी पुलिस थाने में रिपोर्ट दर्ज की है। सिटी थाना क्षेत्र बना अपराध का गढ़- केकड़ी सिटी थाना क्षेत्र में आए दिन चोरी की वारदातें सामने आ रही है। इस महिने में अब तक लूट,बाईक चोरी सहित अन्य वारदातें हो चुकी है। बदमाश लगातार पुलिस को खुली चुनौती दे रहे हैं। वहीं पुलिस के हाथ अभी तक खाली है। लगातार हो रही वारदातों के चलते लोगों में भय का माहौल है।



पाकिस्तान बॉर्डर के पास धूल का गुबार छाया उदयपुर-कोटा समेत 4 जिलों में हुई बरसात

31 नक्सलियों को जवानों ने किया डेर सीआरपीएफ के डीजी बोले- 31 मार्च 2026 तक नक्सलवाद का हो जाएगा सफाया

नई दिल्ली (एजेंसी)। छत्तीसगढ़ पुलिस के साथ एक संयुक्त प्रेस कॉन्फ्रेंस के दौरान एक महत्वपूर्ण घोषणा में, सीआरपीएफ के महानिदेशक जॉर्जेन प्रताप सिंह ने घोषणा की कि भारत में नक्सल प्रभावित जिलों की संख्या नाटकीय रूप से घट गई है - 126 से घटकर सिर्फ 18 रह गई है। यह विकास संघर्ष क्षेत्र के केंद्र में वामपंथी उग्रवाद को खत्म करने के भारत के चल रहे प्रयासों में एक प्रमुख मील का पत्थर है। उन्होंने कहा कि हम 31 मार्च 2026 तक नक्सलवाद को समाप्त करने के लिए केंद्रीय गृह मंत्री अमित शाह द्वारा लिए गए संकल्प को पूरा करने के लिए प्रतिबद्ध हैं। हमने 31 शव (नक्सलियों के) बरामद किए हैं और यह 1200 वर्ग किलोमीटर का क्षेत्र है और हमें जानकारी है कि बड़ी संख्या में नक्सलियों को निष्प्रभावी कर दिया गया है। जॉर्जेन प्रताप सिंह ने कहा कि निष्प्रभावी किए गए 31 नक्सलियों में से 28 की पहचान कर ली गई है। ऑपरेशन को ऑपरेशन ब्लैक फॉरेस्ट नाम दिया गया था और कोबरा, सीआरपीएफ, छत्तीसगढ़ पुलिस की टीम इस ऑपरेशन में शामिल थीं। इससे पहले किसी भी ऑपरेशन में इतनी बड़ी बरामदगी कभी नहीं हुई। यह हमारे लिए एक बड़ी उपलब्धि है।

पाकिस्तान की हिरासत से बीएसएफ जवान की रिहाई पर ममता बनर्जी की पहली प्रतिक्रिया, कह दी बड़ी बात

नई दिल्ली (एजेंसी)। 23 अप्रैल 2025 से पाकिस्तान रेंजर्स की हिरासत में रहे बीएसएफ जवान पूर्णम कुमार शॉ को आज भारत वापस लाया गया। पश्चिम बंगाल की सीएम ममता बनर्जी ने कहा कि हम बीएसएफ जवान पूर्णम शॉ की पत्नी रजनी शॉ के संपर्क में थे और उनसे 4-5 बार बात की। हमारी तरफ से लगातार प्रयास किए गए। हमारे डीजीपी अपने बीएसएफ समकक्ष के साथ लगातार संपर्क में थे। मैंने परसों रजनी शॉ को बताया कि उनके पति स्वस्थ हैं और उनकी हालत में सुधार है। हालांकि, उनकी रिहाई के ऑपरेशन में कुछ समय लगेगा...उन्हें आज सुबह रिहा कर दिया गया। मैं खुश हूँ। उनका परिवार खुश है। पूरा देश खुश है। शॉ को पाकिस्तानी प्राधिकारियों द्वारा रिहा करने की सूचना मिलने के बाद पश्चिम बंगाल के हुगली जिले के रिशड़ा के लोगों में खुशी का माहौल है। पाकिस्तान के अधिकारियों द्वारा सुबह करीब 10.30 बजे अटारी-वाघा सीमा पर बीएसएफ कांस्टेबल को भारतीय अधिकारियों को सौंपने की घोषणा के बाद शॉ के घर और पड़ोस में जश्न का माहौल बन गया। शॉ के घर पर प्रार्थनाओं और मिठाइयों के वितरण के बीच जवान के परिवार के सदस्य अपनी खुशी के आंसू नहीं रोक पाए।

हाईकोर्ट का आदेश- एमपी के मंत्री शाह पर एफआईआर करें डीजीपी को कहा- आज ही केस करें, कर्नल सोफिया पर आपतिजनक बयान दिया था

भोपाल। मध्यप्रदेश हाईकोर्ट ने बुधवार को कर्नल सोफिया कुरैशी पर दिए विवादस्पद बयान मामले में जनजातीय कार्य मंत्री विजय शाह के खिलाफ एफआईआर दर्ज करने के निर्देश दिए। जबलपुर हाईकोर्ट के जस्टिस अतुल श्रीधरन और जस्टिस अनुराधा शुक्ला की बेंच ने इस मामले में खुद नोटिस लिया। कोर्ट ने डीजीपी को आज ही एफआईआर दर्ज करने और कार्रवाई करने को कहा। मंत्री के बयान के मामले में ग्रामीण डीआईजी निमेष अग्रवाल का कहना है कि फिलहाल हमारे पास आदेश नहीं आए हैं। आदेश आते ही मुकदमा दर्ज कर लिया जाएगा। हाईकोर्ट ने कहा- भारत की एकता अखंडता को खतरे में डालने का अपराध दर्ज करें। अगर एफआईआर दर्ज नहीं की गई तो डीजीपी पर कोर्ट की अवमानना की कार्रवाई होगी। हाईकोर्ट ने कहा कि मंत्री विजय शाह का बयान सांप्रदायिकता को बढ़ाने वाला है।

बढ़ता राजस्थान

जयपुर। राजस्थान में वेस्टर्न डिस्टर्बेंस के कारण बुधवार को कई जिलों में आंधी चली। पाकिस्तान बॉर्डर के पास बीकानेर, गंगानगर के एरिया में तेज अंधड़ आने से आसमान में धूल का गुबार छा गया। हनुमानगढ़ एरिया में भी तेज हवा चली और बादल छाए। कोटा, झालावाड़, उदयपुर और डूंगरपुर में दोपहर बाद बादल छाए और बरसात हुई। मौसम विज्ञान केंद्र जयपुर के अनुसार अगले 3 दिन (15,16 और 17 मई) को श्रीगंगानगर और बीकानेर में हीटवेव (लू) चलेगी। जबकि 17 मई को एक

बार फिर से जयपुर, भरतपुर और उदयपुर संभाग के जिलों में आंधी-बारिश होने की संभावना है। आज राज्य में मौसम की स्थिति देखें तो सुबह से सभी शहरों में आसमान साफ रहा। जैसलमेर, बाड़मेर, बीकानेर और श्रीगंगानगर में दिन में तेज गर्मी रही। इन शहरों का अधिकतम तापमान 43 डिग्री सेल्सियस से भी ऊपर दर्ज हुआ। सबसे ज्यादा 45.1 डिग्री तापमान श्रीगंगानगर में दर्ज हुआ। जैसलमेर में अधिकतम तापमान 43.4 डिग्री सेल्सियस, बीकानेर में 43.9, जोधपुर में 41.6, अजमेर में 40.8 और राजधानी जयपुर 41.8 डिग्री सेल्सियस तापमान दर्ज हुआ।

बीकानेर में आया बवंडर, धूल से ढका आसमान

तेज गर्मी के बाद दोपहर में बीकानेर, उदयपुर, कोटा संभाग के जिलों में मौसम बदल गया और आसमान में बादल छा गए। बीकानेर में पाकिस्तान के रास्ते रेत का बवंडर उठा, जो आगे बीकानेर के सीमावर्ती एरिया में आ गया। इससे वहां पूरा आसमान धूल-मिट्टी से ढक गया। श्रीगंगानगर, हनुमानगढ़ के एरिया में भी बादल छाए और तेज हवा चली। उदयपुर, कोटा संभाग के कुछ इलाकों में दोपहर बाद बादल छाए और बारिश हुई।

विकास कार्यों को सर्वोच्च वरीयता देते हुए समय से करें पूरा आधारभूत ढांचे से संबंधित प्रोजेक्ट्स में लाएं तेजी : सीएम शर्मा

बढ़ता राजस्थान

जयपुर। मुख्यमंत्री भजनलाल शर्मा ने कहा कि हमारी सरकार आमजन के समग्र कल्याण के लिए प्राथमिकता से कार्य कर रही है। प्रदेश के सभी 200 विधानसभा क्षेत्रों में सड़क, पानी, बिजली, स्वास्थ्य और आधारभूत सुविधाएं उपलब्ध कराते हुए हम समृद्ध और उत्कृष्ट राजस्थान की ओर तेजी से बढ़ रहे हैं। मुख्यमंत्री ने अधिकारियों को स्पष्ट निर्देश दिए कि जनकल्याण से जुड़े कार्यों को सर्वोच्च वरीयता देते हुए इनका समयबद्ध क्रियान्वयन सुनिश्चित करें। शर्मा बुधवार को मुख्यमंत्री निवास पर आयोजित

सांगानेर विधानसभा क्षेत्र के विकास कार्यों की समीक्षा बैठक की अध्यक्षता कर रहे थे। समीक्षा बैठक के दौरान ऊर्जा विभाग, पीडब्ल्यूडी, चिकित्सा एवं स्वास्थ्य, राजस्व, पीएचडी, स्वायत्त शासन, जल संसाधन एवं नगरीय विकास विभाग से संबंधित विभिन्न विकास कार्यों की प्रगति की समीक्षा की गई। मुख्यमंत्री ने कहा कि संबंधित विभाग प्रत्येक विकास कार्य के लिए समय सीमा निर्धारित करें। उन्होंने अधिकारियों को निर्देश दिए कि सभी संबंधित विभाग आपसी समन्वय बना कर कार्यों को शीघ्र पूरा करें जिससे आमजन को परेशानी का सामना नहीं करना पड़े।



चौराहों के सौन्दर्यीकरण के लिए बनाएं कार्ययोजना

मुख्यमंत्री ने कहा कि सांगानेर के जैन मंदिर, सांगा बाबा मंदिर तथा हनुमानजी मंदिर के आस-पास सौन्दर्यीकरण का कार्य करवाया जाए। साथ ही, प्रमुख चौराहों के सौन्दर्यीकरण के लिए भी कार्ययोजना बनायी जाए। उन्होंने कहा कि द्रव्यवती नदी का भू-जल स्तर बढ़ाने के लिए आवश्यक कार्यवाही करें। साथ ही, भू-जल रिचार्ज स्थानों से मलबा हटवाने व वरमस्त का कार्य भी निरन्तर किया जाए, जिससे

द्रव्यवती नदी स्वच्छ रहे। उन्होंने कहा कि सांगानेर ब्लॉक प्रिटिंग जून की स्थापना कार्य को गति प्रदान करें। शर्मा ने निर्देश दिए कि मुहाना मण्डी क्षेत्र तथा इसके आस-पास की सड़कों से अतिक्रमण हटाए जाने के कार्य में भी गति लायी जाए। उन्होंने दुर्गापुरा उद्यानिकी महाविद्यालय में बालिका छात्रावास एवं स्पोर्ट्स कॉम्प्लेक्स, प्रतापनगर में खेल स्टेडियम के निर्माण को भी शीघ्र पूरा करने के निर्देश दिए।

सऊदी के बाद कतर पहुंचे राष्ट्रपति ट्रम्प लाल साइबर ट्रक और ऊंटों से स्वागत

बढ़ता राजस्थान

रियाद (एजेंसी)। अमेरिकी राष्ट्रपति डोनाल्ड ट्रम्प अपने दूसरे कार्यकाल के पहले विदेशी दौर के तहत मंगलवार को सऊदी अरब के बाद कतर पहुंचे। कतर के अमीर शेख तमीम बिन हमद अल थानी खुद ट्रम्प को हमद इंटरनेशनल एयरपोर्ट पर रिसीव करने पहुंचे थे। उनका रेड साइबर ट्रक और ऊंटों से स्वागत हुआ। ट्रम्प के इस दौर का मकसद सैन्य सहयोग, क्षेत्रीय सुरक्षा, और आर्थिक सौदों को मजबूत करना है। हालांकि कतर से ट्रम्प को 400 मिलियन डॉलर के बोईंग 747-8 प्लेन गिफ्ट मिलने की खबर से विवाद शुरू हो गया है। इस प्लेन को लजरी प्लेन को फ्लाईंग पैलेस (उड़ता महल) कहा जाता है। यह किसी भी



अमेरिकी राष्ट्रपति को मिलने वाला सबसे महंगा गिफ्ट होगा। सऊदी में सीरियाई राष्ट्रपति से मिले ट्रम्प इससे पहले ट्रम्प ने रियाद में सीरिया के अंतरिम राष्ट्रपति अहमद अल-शरा उर्फ अबु मोहम्मद अल-जुलानी के साथ मुलाकात की थी। बीबीसी की रिपोर्ट के मुताबिक साल

2000 के बाद पहली बार है जब अमेरिका और सीरिया के राष्ट्र प्रमुख की मुलाकात हुई। अमेरिका ने जुलानी पर 1 मिलियन डॉलर (करीब 85 करोड़ रुपए) का इनाम रखा था। लेकिन पिछले साल दिसंबर में जुलानी के अंतरिम राष्ट्रपति बनने के बाद यह इनाम हटा लिया गया था।

पठानकोट में संदिग्ध व्यक्ति गिरफ्तार जम्मू पुलिस की सूचना पर कार्रवाई, पूजा एक्सप्रेस से आ रहा था

पठानकोट। पठानकोट कैंट रेलवे स्टेशन पर मंगलवार रात एक संदिग्ध व्यक्ति को गिरफ्तार किया गया। संदिग्ध जम्मू से पूजा एक्सप्रेस से पठानकोट आ रहा था। जम्मू-कश्मीर पुलिस से मिले इनपुट पर पठानकोट रेलवे पुलिस ने संदिग्ध को उतरते ही पकड़ लिया। पठानकोट रेलवे पुलिस के अधिकारी सुखविंदर सिंह ने

बताया कि जम्मू-कश्मीर रेलवे पुलिस से सूचना मिलने के बाद स्टेशन पर सतर्कता बढ़ा दी गई थी। ट्रेन से उतरते ही संदिग्ध को हिरासत में लेकर कटुआ जीआरपी के हवाले कर दिया है। उससे पुछताछ चल रही है। जम्मू-कश्मीर रेलवे पुलिस को संदिग्ध की गतिविधियों पर पहले से शक था। संदिग्ध की पहचान और उसके इरादों के बारे में अभी तक कोई आधिकारिक

जानकारी नहीं मिली है। पठानकोट हिमाचल प्रदेश और जम्मू-कश्मीर की सीमाओं से जुड़ा शहर है। यह क्षेत्र पहले भी आतंकी गतिविधियों के लिए संवेदनशील रहा है। जम्मू-कश्मीर और पंजाब सीमा पर हाल में संदिग्ध गतिविधियां देखी गई हैं। इस घटना के बाद पठानकोट और आसपास के इलाकों में सुरक्षा बढ़ा दी गई है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com

स्वत्वाधिकारी, मुद्रक, प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस,हमीरपुर रोड खण्डवा,निवाई टोंक (राज.) से सुदित एवं राजकीय महाविद्यालय के पास एन एच-12,बाईपास निवाई टोंक (राज.) से प्रकाशित, संपादक-तनुजा पठान *। प्रधान संपादक-राम बिलास विजयवर्गीय मो.नं. 9414242258, 9214048888 टोंक कार्यालय मो.नं. 9414823448 प्रधान कार्यालय :185/ 116 “प्रतीक्षा” सेक्टर-18, प्रताप नगर सांगानेर, जयपुर (राज.) फोन नं.0141-2796794,2796795, E-Mail-badhatarajasthan@yahoo.com, *पीआरबी एक्ट के तहत समाचार चयन के लिए जिम्मेदार (सभी विवादों का न्याय क्षेत्र जयपुर महानगर होगा)